

ভূমিকম্প নিয়ে বইয়ের মোড়ক উন্মোচন বিভিৎ কোড বাস্তবায়ন না হওয়ায় হতাশ অর্থমন্ত্রী

নিজস্ব প্রতিবেদক >

ভবন নির্মাণ আইন 'বাংলাদেশ ন্যাশনাল
বিভিৎ কোড' পুরোপুরি বাস্তবায়ন না
হওয়ায় হতাশা প্রকাশ করেছেন অর্থমন্ত্রী
আবুল মাল আবদুল মুহিত। তিনি
বলেছেন, ন্যাশনাল বিভিৎ কোড অনেক
আগে করা হলেও কোনো না কোনো
কারণে তা পুরোপুরি বাস্তবায়ন করা সম্ভব
হয়নি। আইন অনুযায়ী ভবন না বানাতে
সেই ভবন ভেঙে দেওয়া বা ভবন
একদমই করতে না দেওয়া—এমন সিদ্ধান্ত
বা তা বাস্তবায়ন সম্ভব হয়নি। তবে
অবশ্যই বিভিৎ কোড পুরোপুরি বাস্তবায়ন
করতে হবে।

গতকাল 'রবিবার' ভূমিকম্পের সময়
মানুষের করণীয় কী' বিষয়ে রচিত এক
পুস্তিকার মোড়ক উন্মোচন অনুষ্ঠানে
অর্থমন্ত্রী এসব কথা বলেন। ত্রৈমাসিক
পত্রিকা হালখাতা এ পুস্তিকা প্রকাশ
করেছে। ২০ পৃষ্ঠার এ পুস্তিকার মাধ্যমে
হালখাতা জনসাধারণের মধ্যে
ভূমিকম্পবিষয়ক সচেতনতা সৃষ্টি করার
উদ্যোগ নিয়েছে। ঢাকা ও সিলেট শহরের
স্কুল-কলেজের শিক্ষার্থীসহ জনসাধারণের
মধ্যে এক লাখ এ পুস্তিকা বিতরণ করা
হবে। পুস্তিকাটিতে ভূমিকম্পের সময় কী
কী করতে হবে সর্থাৎভাবে তার সচিত্র
বর্ণনা দেওয়া হয়েছে।

সচিবালয়ে অনুষ্ঠিত এ অনুষ্ঠানে
প্রকৌশলী জামিলুর রেজা চৌধুরী, পুস্তিকা
প্রকাশে সহযোগী প্রতিষ্ঠান
আইএফআইসি ব্যাংকের ব্যবস্থাপনা
পরিচালক শাহ আলম সারোয়ার,
হালখাতার প্রধান সম্পাদক শওকত

হোসেন, সম্পাদক শারমিন নিশাত
উপস্থিত ছিলেন।

আবুল মাল আবদুল মুহিত বলেন,
বাংলাদেশ ভূমিকম্পপ্রবণ দেশ। দুর্যোগ
মোকাবেলায় বাংলাদেশ ভালো করছে।
তবে এ নিয়ে সতর্কতা করা উচিত নয়।
ভূমিকম্পের ক্ষয়ক্ষতি বা করণীয় বিষয়ে
প্রস্তুতি থাকা উচিত।

অর্থমন্ত্রী আরো বলেন, অনেক জায়গায়
বড় বড় ভবন আছে, কিন্তু সেখানে আগুন
লাগলে নেভানোর প্রয়োজনীয় পানি নেই।
ফায়ার সার্ভিস গেলেও পানির অভাবে
কাজ করতে পারে না। এসব বিষয়
সবাইকে মাথায় রাখতে হবে।

প্রকৌশলী জামিলুর রেজা চৌধুরী বলেন,
ভূমিকম্প প্রতিরোধে সবচেয়ে বড় বিষয়
হচ্ছে সঠিকভাবে ভবন নির্মাণ। ভবন
যেন অবশ্যই ভূমিকম্পসহনীয় হয়।
১৮৫৭ সালের মতো ভূমিকম্প হলে লাখ
লাখ মানুষ মারা যাবে। দেশে শত শত
রানা প্লাজা হবে। এখন অনেক
জায়গায়ই নরম মাটিতে বড় বড় ভবন
নির্মাণ করা হচ্ছে। নিচু জলাভূমি ভরাট
করে উঁচু ভবন নির্মাণ করা হচ্ছে।
এগুলো ঝুঁকিপূর্ণ।

জামিলুর রেজা বলেন, ১৯৯৩ সালে
বাংলাদেশ ন্যাশনাল বিভিৎ কোড করা
হয়েছে। বিভিন্ন দেশে কয়েক বছর পর
পর বিভিৎ কোড সমন্বয়যোগ্য করা
হয়। কিন্তু ২৪ বছর পার হলেও
বাংলাদেশের প্রথম বিভিৎ কোড এখনো
পুরোপুরি বাস্তবায়ন হয়নি। অবশ্যই
বিভিৎ কোড বাস্তবায়ন করতে হবে।
নতুবা ভূমিকম্পের ঝুঁকি বাড়বে।